

हूलेंटाईन्स डे

सुषमा पेण्ड्रकर

अनेक गाठीभेटी घडल्या नेहमीच्या ओळखीच्या घोळक्यात  
बहुधा नुस्तेच दिसणे क्वचित देवाण घेवाण एखाधा वाक्यात  
मग कधी बरे गुञ्जली सुरेल धून बासरीची माझ्या मनात  
मात्र जाणलेस ते तूही अन कळले मलाही त्याच एका क्षणात

जवळ आलास असे वाटता वाटताच अचानक दिसेनासा झालास  
कधी ,कुठे आणि का म्हणून, असा न सांगता निघून गेलास?  
पौणिमेचा चंद्र उगवता उगवताच सारे नभ का झाकाळून गेले ?  
अन आशा निराशेच्या सीमेवर माझे मन जणु बन्दीवान झाले

तुझ्या आडवळणी सूचनांवर तर आता माझा भविष्य उभारलय  
वाट पाहून पाहून राजा माझ हे मन बघ कस विद झालय  
कधी रे बोलणार आहेय तू ? सांग ना, मन कस व्याकुळलय  
तुझ्या एका शब्दावर आता मी माझ सार आयुष्य तोललय

ही ना होती श्रावणातील आपली नेहमीची पांचा उत्तरांची कहाणी  
जी नेहमीच होत असते सुफळ आणि सम्पूर्ण केवळ साठा उत्तरानी  
ही तर आहे अजून ही सुरुवात पण न झालेली एक कहाणी  
उत्तरे तर राहिली दूरच पण ना दिसे कुठेही हिची नामो निशाणी

का तो तुझा एकच शब्द , तोललय मी माझा आयुष्य ज्यावर  
वाट पाहतो आहे तो शब्दहि अशाच एका खास क्षणाची तोवर  
आणि कदाचित कदाचितच येईल नवा व्हॅलेन्टाईन्स डे जेंव्हा,  
घेवून येईल तो तुझा शब्द संदेश आणि एक लाल गुलाब तेंव्हा.